



گورنر KATHY HOCHUL

فوری ریلیز کے لیے: 2024/12/2

گورنر HOCHUL کا آفٹر اسکول پروگرام کے لیے گرانٹس کی مد میں \$100 ملین کا اعلان

مالی سال 25 کا بجٹ منصوبہ ایڈوانٹج اینڈ امپائر اسٹیٹ آفٹر اسکول پروگرامز کو LEAPS نامی نئی پیش رفت کی شکل میں یکجا کرتے ہوئے انہیں ہموار بناتا ہے

پروگرام کا مقصد ریاست نیو یارک کے پسماندہ ترین علاقوں میں 40,000 سے زائد بچوں کی خدمت کرنا ہے

گورنر Kathy Hochul نے آج ریاست نیو یارک بھر میں آفٹر اسکول پروگرامز کے لیے ریاستی گرانٹ کی مد میں \$100 ملین سے زائد کی دستیابی کا اعلان کیا ہے، جو گزشتہ برس کی فنڈنگ میں \$17.7 ملین کا اضافہ ہے۔ آفٹر اسکول پروگرامز کے لیے معاونت برائے تعلیم و افزودگی (Learning and Enrichment After-School Program Supports) کی شکل میں دستیاب گرانٹس ریاست نیو یارک کے دفتر برائے اطفال و خاندانی خدمات (Office of Children and Family Services) کے ذریعے تقسیم کی جائیں گی، اور توقع ہے کہ ان کے ذریعے پسماندہ ترین علاقوں میں 40,000 سے زائد بچوں کو خدمات فراہم کی جائیں گی۔

"COVID-19 کی وبا کے دوران بہت سے بچے اور نوجوان آفٹر اسکول پروگرامز سے غیر منسلک ہو گئے تھے اور تدریسی معاونت کی وصولی اور مضبوط تر سماجی روابط قائم کرنے کے اس اہم ترین ذریعے کو کھو بیٹھے تھے،" گورنر Hochul نے کہا۔ "یہ فنڈنگ نوجوانوں کو نمو اور اپنی ذات کے اظہار کے لیے ایک اور محفوظ مقام دے گی اور والدین کو یہ یقین دہانی کرواتے گی کہ ان کے بچوں کے سیکھنے اور نشوونما پانے کا عمل اسکول کے اوقات تک محدود نہیں ہے۔"

آفٹر اسکول پروگرامز کے لیے معاونت برائے تعلیم و افزودگی (Learning and Enrichment After-School Program Supports، LEAPS) نے موجودہ ایڈوانٹج اینڈ امپائر اسٹیٹ (Advantage and Empire State) آفٹر اسکول پروگرامز کو واحد، بلارکاؤٹ پروگرام میں تبدیل کر دیا ہے، جو فنڈنگ اور اہلیت کو معیاری صورت دے گا اور فراہم کاران کے لیے انتظامی بوجھ میں کمی لائے گا۔ LEAPS آفٹر اسکول پروگرامز کی مد میں تقریباً \$97.5 ملین سے پری k سے لے کر ہائی اسکول تک کے طلباء کو خدمات فراہم ہوں گی۔ اس مشترکہ آفٹر اسکول فنڈنگ میں ایک \$2.25 ملین مالیتی پائلٹ پروگرام بھی شامل ہے تاکہ بلوغت کی عمر میں موجود افراد کو اسکول کے اوقات کار کے بعد کے لیے، نوجوانوں کی مثبت نمو کے مواقع اور خدمات فراہم کی جا سکیں، اور اس کے ساتھ ہی ساتھ تکنیکی معاونت کے فراہم کار کے لیے \$1 ملین شامل ہیں۔

توقع ہے کہ اپریل 2024 میں ایوارڈز کا اعلان کیا جائے جبکہ LEAPS کے معاہدوں کا آغاز 1 ستمبر سے ہو گا۔ جو آئندہ تعلیمی سال کے آغاز کے اعتبار سے بروقت ہو گا۔

ریاست نیو یارک کے دفتر برائے اطفال و خاندان کی خدمات کی قائم مقام کمشنر اور نگہداشت اطفال کی دستیابی کی ٹاسک فورس کی ساتھی سربراہ Suzanne Miles-Gustave نے کہا کہ، "OCFS، ایسے اعلیٰ معیار کے، قابل استطاعت نگہداشت اطفال کے پروگرامز کی تعداد بڑھانے کے گورنر Hochul کے مشن کو آگے بڑھانے میں ان کی مدد کے لیے پُر عزم ہے کہ جس کے نیو یارک کے خاندان اہل ہیں۔ LEAPS گرانٹس موجودہ آفٹر اسکول پروگرامز

کو تقویت دینے اور ایسے نئے پروگرامز کی خاطر فنڈز کی فراہمی کا ایک موقع ہیں تاکہ اسکول کی عمر کے مزید بچوں کو ان قابل قدر خدمات تک یکساں رسائی حاصل ہو۔ تحقیق سے ظاہر ہوتا ہے کہ ایسے نوجوان جو ان پروگرامز میں حصہ لیتے ہیں، ان کی اسکول حاضری کی شرح بلند تر ہوتی ہے، وہ تدریسی شعبے میں زیادہ کامیابی حاصل کرتے ہیں اور نقصان دہ اثر رکھنے والے ماحول سے دوچار ہونے کے خطرے سے کم دوچار ہونے کا امکان رکھتے ہیں۔"

گورنر نے حال ہی میں نگہداشتِ اطفال کے مراکز کی تعمیر یا توسیع اور اسکول جانے کی عمر والے رجسٹر شدہ اطفال کی نگہداشت کے پروگرامز کے لیے \$50 ملین کا، اور کاروباری ٹیکس کریڈٹس کی مد میں مزید \$50 ملین کا اعلان کیا تھا جو اناہل کاروباروں کے لیے دستیاب ہوں گے جو اپنے ملازمین کے لیے براہ راست یا کسی فریق ثالث کے ذریعے نوزائیدہ اور چھوٹی عمر کے بچوں کی دیکھ بھال کی سیٹیں بناتے یا ان میں اضافہ کرتے ہیں۔ یہ پروگرامز ریاست کے نگہداشتِ اطفال میں معاونت کے پروگرامز میں اکتوبر 2023 میں ہونے والی ایک توسیع کے فوری بعد سامنے آئے تھے جنہوں نے نگہداشتِ اطفال میں معاونت کے لیے آمدنی کے لیے اہلیت کی حد کو بڑھاتے ہوئے اسے وفاق کی جانب سے زیادہ سے زیادہ حد کر دیا تھا – یہ ایک ایسا اقدام تھا جس سے توقع کی گئی تھی کہ یہ نیو یارک کے مزید 100,000 خاندانوں کی مدد کرے گا۔

LEAPS فنڈ سے چلنے والے پروگرامز اعلیٰ معیار کی جامع آفٹر اسکول خدمات تک رسائی فراہم کریں گے جس میں تدریسی معاونت اور افزودگی کے مواقع شامل ہوں گے۔ سماجی و جذباتی معاونت کی خدمت تک طلباء کی رسائی میں اضافے کے ذریعے، ان پروگرامز کا مقصد وبا کے جاری اثرات میں تخفیف لانا بھی ہے اور اس کے ساتھ ہی ساتھ رہنمائی سمیت ملازمت اور زندگی گزارنے کے لیے مہارتوں کی تربیت کی پیشکش کرنا بھی ہے۔

ریاست کی جانب سے لائسنس یافتہ اسکول جانے کی عمر کے بچوں کے نگہداشت کے ایسے پروگرامز جو پسماندہ ترین اسکول ڈسٹرکٹس میں بچوں کی خدمت کرتے ہیں، نیز وہ تنظیمیں جو لائسنس یافتہ فراہم کار بننے میں دلچسپی رکھتی ہیں، گرانٹس کے لیے درخواست دینے کی اہل ہیں۔ گرانٹس کے لیے درخواست دینے کے بارے میں مزید معلومات OCFS کی ویب سائٹ پر [LEAPS کے صفحے](#) پر دیکھی جا سکتی ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)